
डा. गोविन्द टण्डन, संस्कृतिविद्‌ 


२ सय ४० हेक्टर जग्गामा फैलिएको छ, पशुपतिनाथ मन्दिर । सन्‌ १९७९ देखि यो युनेस्कोको 
विश्व सम्पदा क्षेत्रमा रहँदै आएको छ । पशुपतिनाथ काठमाडौं उपत्यकाकै प्राचीनतम धार्मिक 
स्थलको रूपमा समेत प्रमाणित भइसकेको छ । 


अति प्राचीन पूजास्थल, मठ मन्दिर र मूर्तिहरू तथा प्राचीन अभिलेखहरू रहेकाले पशुपतिनाथ 
मन्दिर क्षेत्र खुला संग्रहालयझैँ छ । यस मन्दिरको अनेक विशेषता रहेका छन्‌ । ती मध्येकेही 
फरक विशेषताहरूको चर्चा गर्ने कोशिस गरिएको छ । यस्ता छन्‌ पशुपतिनाथका ओपन सेक्रेट: 


१. भगवान शिव भनेको त्रिदेव हुन्‌, अर्थात ब्रम्हा, विष्णु र महेश । शास्त्रअनुसार भगवान शिवले 
सुक्ष्मभन्दा सुक्ष्म ढंगले सम्पूर्ण ब्रह्माण्ड चलाउनु हुन्छ । उनै भगवानको मूख्य मन्दिर हो, 
पशुपतिनाथ । 


२. अन्धकार वा अचेतनामा रहुन्जेलसम्म मान्छे पशु बराबर हुन्छ । वहाँ पशुका पनि नाथ हुनुहुन्छ 
। जब पशुपतिनाथको दर्शन र भक्ति गरेपछि अनुराग बढ्न थाल्छ, तब रूपान्तरण भएर पशु पनि 
मान्छे बन्छ । 


उहाँको घरमै सबैको मेलमिलाप छ । एकै घरमा साँढे, सिंह, मुसा, मयुर र सर्पहरू छन्‌ । सामान्य 
हेराईमा साँढेलाई सिंहले खान्छ, मुसा र सर्पलाई मयुरले खान्छ तर पनि घरमा सबै मिलेर बसेका 
छन्‌ । घरमा केही कोलाहल छैन । उहाँको वासस्थान अन्य देवताको जस्तो सुखसयलको छैन । 
घरमा भूत, प्रेत राक्षस, देवता सबै एकसाथमा बसेका छन्‌ । 


३. भगवान शंकरको पशुपति नामबाट पुकारिने वैदिक मन्दिर संसारमा अर्को छैन । अर्थात 
पशुपतिनाथ नै एकमात्र वैदिक मन्दिर हो । यसको स्थापना हजारौँ बर्षअघि भएको हो । 


४. हिन्द्रहरुका ३३ कोटी देवता छन्‌ । यी सवै देवतालाई कहिले पुजिसक्ने ? तर, शिवलिङ्ग 
पुजेपछि पुग्छ । किनभने शिवलिङ्ग ३३ कोटी देवताको पनि प्रतीक मानिन्छ । शिवलिङ्ग एक 
लिङ्ग नभएर ज्योति अर्थात्‌ ज्ञानको ब्रह्याण्ड हो । 


५.पशुपतिनाथ भारतमा रहेका भगवान केदारनाथको पनि शिर हुन्‌ । चारधाम यात्रा गरेर 
अन्तिममा पशुपतिनाथमा आएर पूजा अर्चना गरिएन भने पूर्ण भएको मानिदैन । 


६. जन्मदेखि मृत्युसम्मका सम्पूर्ण संस्कार सम्पत्न गर्न पनि पशुपतिनाथ क्षेत्र नै सवैभन्दा उत्तम 
मानिन्छ । 


७. शैव, शाक्त, वैष्णव, बीद्, जैन, सौर, गाणपत, नाथ सिंख आदि प्रमुख सम्प्रदायका लागि 
पशुपति क्षेत्र आस्थाको केन्द्र हो । यत्तिको सम्प्रदायको एउटै आस्थाको केन्द्र मानिने मन्दिर पनि 
पशुपतिनाथ नै हो । 


८. पशुपतिमा पशुपति बसेको तला समेत गरेर तीन तला छन्‌ । त्यसैले जल आचमन गर्दा आत्म 
तत्वाय नमः, विद्या तत्वाय नमः र शिव तत्वाय नमः स्वाहा भन्ने गरिन्छ । 


९. पशुपतिको दर्शनपछि बाहिरिने बेलामा गजुरको दर्शन हुनछ, त्यहाँ पाँच चुचुरा छन्‌ । बीचको 
ठूलो शिव, ईशानको हरि, आग्रेयको सूर्य, नैक्रत्यको गणेश र वायव्यको देवी हुन्‌, जसलाई शिव 
पाञ्चायन भनिन्छ । 


१०. कीर्तिमुख भैरवमा पूर्णिमाको दिन राँगो, बोको, हाँस, भेडो र कुखुराको पञ्चबलि दिने र 
त्यहाँबाट धागो टाँगेर धर्मशिलाको भोजनमा पुश्याइनछ, त्यसपछि पशुपतिको दक्षिण ढोका 
खोलेर पशुपतिलाई अर्पण गरिन्छ । 


११. पशुपतिका विभिन्न मुखको चर्चा गरेपनि पशुपति एक छन्‌ । जस्तै पैतालादेखि घुँडासम्मको 
भाग पश्चिममुख, घुँडादेखि नाभिसम्मको भाग उत्तरमुख, नाभीदेखि हृदयसम्मको भाग दक्षिणमुख, 
हृदयदेखि भृकुटीसम्मको भाग पूर्वमुख र भृकुटीदेखि शिखासम्मको भाग ईशान मुख गरेर 
पशुपतिको सबै शरीर मिलाएर एउटै हो भन्ने बुझ आवश्यक छ । 


१२. महेश्वर अलिङ्ग छन्‌ । पशुपतिनाथलाई अंगी बुझपर्छ । अंगीको ज्ञान त्यस बेलामा मात्र हुनछ, 
जुन बेलामा त्यसका सबै अंगको ज्ञान हुन्छ । अंग सम्पन्न नभए अंगी पूर्ण हुन्न । त्यसैले, 
पशुपतिलाई राम्रोसँग बुझ्न पशुपतिसँग सम्बन्ध राख्ने बाहिरका शक्त र शक्तिलाई बुझ आवश्यक 
छ। 


सामान्य हेराईमा साँढेलाई सिंहले खान्छ, मुसा र सर्पलाई मयुरले खान्छ तर पनि 
भगवान्‌ शिवको घरमा सबै मिलेर बसेका छन्‌ । 

पशुपतिनाथ मन्दिर परिसर । तस्विरः महेश प्रधान/मेरो लाईफस्टाईल 


पशुपतिनाथका प्रतिष्ठित मुखलिङ्ग विष्णुधर्मोत्तर पुराणमा वर्णन गरिएअनुसार निर्माण भएका 
छन्‌ । यसमा पूर्व, पश्चिम, उत्तर र दक्षिण गरी ४ मुख छन्‌ । त्यसमा सबैको बीचमा रहेर 
आकाशतिर फर्किएको मुखलाई पाँचौँ मुख अर्थात्‌ ईशान मुख भनिन्छ । तन्त्रशास्त्रले भने 
सबैभन्दा तल छैटौँ अधोमुख मानेको छ । 


क. सद्योजात 


शिवका पाँच मुखमध्ये पश्चिमतर्फ मोहडा भएको मुख सद्योजात हो । सद्योजातको अर्थ भर्खरै 
जन्म भएको भन्ने हुन्छ । यो मुख भर्खरै जन्मिएको शिंशुको जस्तै शान्त र सुकोमल रहेको 
बताइएको छ । वेदमा यसलाई पशुपति भनिएको छ । यसले पृथ्वीको प्रतिनिधित्व गर्दछ । 
यसलाई नन्दीमुख पनि भनिन्छ । यस मुखको दर्शन गर्नाले यो लोकमा तत्वज्ञान र वाञ्छितफल 
प्राप्त हुनछ र मृत्युपछि संसाररूपी भवसागरबाट मुक्ति मिल्छ भन्ने धर्मशास्त्रमा वर्णन गरिएको छ । 


ख. वामदेव 


पशुपतिनाथको उत्तरी मोहडालाई वामदेव भनिन्छ । वामदेवका ज्येष्ठ, श्रेष्ठ, रूद्र, काल, 
बलविकरण, बलप्रमथन र सर्वभूतदमन नामका नौ शक्ति स्वरूप छन्‌ । यसले जलतत्वको 
प्रतिनिधित्व गर्दछ । यसलाई उमामुख पनि भनिएको छ । यस मुखलाई यणुर्वेदको शाखा 
मानिएको छ । यसको दर्शन गर्नाले शिवको सामिप्यमा बस्न पाइने कुरा धर्मशास्त्रमा वर्णन 
गरिएको छ । 


ग. अघोर 


महादेवको दक्षिण मुख अघोर हो । यो सत्व, रज र तम गुणले युक्त छ । महादेवको यो श्रृष्टि, 
स्थिति र संहार तीन वटै अवस्थाको विग्रह रूप हो । यसलाई वेदले सर्वमुख भनेको छ । यसलाई 
भैरवमुख पनि भनिन्छ । यो पशुपतिको रीद्र रूप हो । यस मुखको दर्शन गर्नाले जन्म, स्थिति र 


मृत्युको भयबाट मुक्ति पाउने विश्वास रहेको छ । 
घ.तत्पुरूष 


शिवको पूर्व मुख हो तत्पुरुष । यसको अर्थ पख्रह्वा भत्रे हुन्छ । वेदले यसलाई सम्पूर्ण देवताका 
राजा इन्द्र र भव नामले पनि पुकारेको छ । यस मुखले वायुतत्वको प्रतिनिधित्व गर्दछ । तत्पुरूष 
मुखलाई अथर्ववेदको स्वरूप मानिएको छ । 


ङ.उर्ध्वमुख 


शिवको उर्ध्वमुखलाई ईशान भनिन्छ । शक्ति, सुखको श्रोत र चारै मुखको बिन्दु मानिएको 
यसलाई पशुपतिको प्रधानस्वरूप मात्रै गरिन्छ । यसबाट महादेवले तीन लोक र चौध भुवनको 
नियम बाध्ने र लागू गराउने गरेको तथ्य धर्मशास्त्रमा पाइन्छ । यसलाई कामेश्वचरी शक्तिले अभित्न 
सदाशिव स्वरूप मानिएको छ । यसले आकाश तत्वको प्रतिनिधित्व गर्दछ । पशुपतिनाथको 
उर्ध्वमुख निराकार छ । 


च.अधोमुख 


तन्त्रशास्त्रले माथि उल्लेखितबाहेक अर्को एउटा मुख पनि रहेको बताएको छ, जसलाई अधोमुख 
भनिएको छ । यस मुखसहित पशुपतिनाथका ६ मुखबाट तन्त्रविद्याका ६ आम्रायको उत्पत्ति 
भएको तन्त्र शास्त्रमा उल्लेख गरेको पाइन्छ । 


(पशुपति विकास कोषका पूर्व सदस्य-सचिव डा. टण्डनसौँगको कुराकानीमा आधारित ॥) 


वै धार्मिक स्थल पशुपतिनाथ मठ मन्दिर 


नी ढुरेणरी 


|“ /" ०५ १ ति 
एफए सोस्लिणाणा औसिसारोलणा | 
2/0/220/ /८ | 0/07 ८ 





